




# Pawlu Grech il-Barklor Marsi

minn Alfred Caruana



Pawlu Grech bhal kull barklor Marsi kien xempju ta' bzulija. Pawlu tweled il-Marsa fl-inhawi tal-Menqa. Huwa tweled 1890 u mgħammed il-Hamrun fil-parroċċa ta' San Gejtanu, għax dak iż-żmien il-Marsa ma kienetx għada saret parroċċa. Missieru kien haddiem tax-xatt, l-iżjed kien ihott il-faham. Kien xogħol iebes. Meta kien żgħir missieru ried jgħallmu l-iskola għax ma riedx li ibnu jispiċċa bhalu jgorr il-faham. Imma mohh Pawlu ma kienx tajjeb għall-iskola, u meta tffarfar bagħatu ma' wahda mill-engineriji li kienu armati fil-Menqa. Imma anki hawn ma tantx irnexxa, għax id-destin ma kienx sejjaħlu hemm. Missieru nduna li ibnu kien mixhut lejn xi sengħa relatata mall-baħar u għalhekk bagħtu ma' wieħed li jibni d-dgħajjes jew kif kienu jgħidulhom opri tal-baħar. Għamel xi żmien mhux hażin ma' dan l-imghallem tad-dgħajjes. Imma dan Pawlu mohhu kien iberren li jkollu dgħajsa tiegħu għax meta kien jarhom lesti kien jiggennen. Għalhekk missieru ra kif għamel u xtralu dgħajsa tal-pass, issa li kien kiber mhux hażin. Hawn għalhekk bdiet il-karriera ta' Pawlu bhala barklor.

Pawlu kien miżżewweg li ċertu Rożina Carabott mill-belt

li kienu joqgħodu fi triq il-Pitkali l-Marsa. Ftit bibien l-isfel minn fejn kienet toqgħod il-familja tiegħi. Dawn ma kellhomx tfał iżda baqgħu fidili lejn xulxin sal-mewt.

Pawlu kien jorbot id-dgħajsa tiegħu l-Menqa u xogħolu kien igorr il-baħrin ta' bastimenti Navali Ingliżi lejn l-art u viċi versa; Għalkemm xi biċċa xogħol ohra kienet tinqala' 'l hawn u 'l hinn, forsi ta' meta kienu jgorr l-emigranti Maltin għal fuq il-vapur lejn l-Awstralja.


Imma għalkemm jgħidu li l-gwerer igibu x-xogħol, mhux għall-barklori Marsin bhal ma kien dan Pawlu. Għax speċjalment fl-aħħar Gwerra Dinjija l-Flotta Navali Ingliża kienu ċaqalquha u bagħatuha lejn Lixandra minhabba l-attakki tal-Germaniżi u għalhekk fi żmien il-gwerra ffit li xejn kien ikollhom xogħol għax anke l-Port il-Kbir innifsu kien perikoluż hafna. Kienu jidhlu biss żewg bastimenti navali li kienu jgorr bil-mohbi xi storijiet u xi *spare parts* u htigijiet l-aktar għall-Ingliżi nfushom. Dawn il-bastimenti kienu l-HMS Manxman, li kienet *mine layer*, ta' velocità aktar minn ohrajn, u l-HMS Welshman, li

kienet destroyer ta' daqs normali. Imma dawn kienu jaslu mill-Lixandra fil-kappa tal-lejl, ihotu malajr il-merkanzija u l-ghada mal-lejl jergghu jmorru Lixandra. Dawn kienu jiskennu d-Dockyard, wahda kienet torbod *Hamilton Wharf* u l-ohra, il-Mamxman kienet tistkenn fil-bacir Numru wiehed, Bormla.

Il-hajja ta' barklor ma kienitx facli bhal kull xoghol iehor. Darba wrieni l-pali ta' jdejh, dawn kienu pjaga

wahda ghax l-imqadef hallew il-marka tagghom, peress li dari kien ghad ma ghandhomx mutur ghad-dghajsa. Darba kont ma' missieri u rakkuntalu kif fi zmien il-gwerra hatnu, li jigi hu l-mara tieghu, u li kien ukoll barklor, imma fuq in-naha ta' Marsamxett, darba minnhom kien ma jiflahx u qabbad lil Pawlu biex jaghmillu xi xoghol ghal tas-Sliema. Imma kif kienu f'nofs il-Port jigifieri hdejn *Manoel Island* inqala' *Air Raid*, u tghidx kemm beza' meta ra l-bombi niezlin f'it il-barra mill-*breakwater*, ghax l-attakk kien immirat fuq il-Port il-Kbir. Dak in-nhar kienu ntaqtu r-Rikazli, l-Isptar ta' Bighi u l-Kalkara, fejn intlaqtu xi tankijiet taz-zejt.

Episodju iehor mill-hajja ta' Pawlu l-barklor kien, li meta darba wahda kien fuq xogholu jgorr xi bahrin mill-art ghal fuq il-bastiment; dawn milli jidher kienu xi naqra xurbana u ddecidew li ma jhallsux. Qamet xi kwistjoni bejn Pawlu u l-bahrin; dawn ghamlu ghalih, wegghuh hafif u tefghuh il-bahar. Dan il-kas kien gie wkoll imsemmi fuq l-ahbarijiet, li dak iz-zmienijiet kien fuq ir-*Rediffusion*, jew il-*cable radio* ta' dak iz-zmien.



Pawlu kien mahbub anke ma' xi kaptani ta' vapuri Navali Inglizi; u mhux l-ewwel darba li meta l-flotta li kienet tkun ibbazata hawn Malta, kienet taghmel *cruise* fil-Mediterran; dan kien jigi mistieden biex itellgha d-dghajsa tieghu abbord biex ikun jista' jaqdiehom f'portijiet barranin.

Darba meta kont il-Muzew kellna lil certu Cikk Saliba li kellu hanut tat-tè fejn il-Klabb tar-regatta l-Menqa u dan Cikku peress li kien jigi fil-qrib tal-mara ta' Pawlu rranjalna biex jehodna dawra mall-Port il-Kbir. Pawlu ma kienx jaf jghid le. Niftakar li tlaqna mill-Menqa, ghaddejna min quddiem Ras Hanzir, ghal quddiem il-*Floating Dock* u bqajna sejr in sal-*Breakwater*, fejn tlaqna xi f'it fuqu, in-naha tar-Rikazli u ergajna lura. Dan Pawlu kellu vjagg mhux hazin jaqdef il-hin kollu.

Pawlu halla din id-dinja ta' hamsa u sittin sena.

Nawgura kull success ghal-Klabb tar-Regatta ghal din is-sena.

